

सन २०१९ च्या मान्सून कालावधीत पर्जन्यवाढीसाठी
उपाययोजना करण्यास सुधारित प्रशासकीय मान्यता.

महाराष्ट्र शासन

महसूल व वन विभाग (मदत व पुनर्वसन)

शासन निर्णय क्र.आव्यप्र- २०१९/प्र.क्र. १३१/आव्यप्र-१

मंत्रालय, मुंबई : ४०० ०३२.

दि. २७.६.२०१९.

वाचा :- महसूल व वन विभाग, शासन निर्णय क्र.आव्यप्र- २०१९/प्र.क्र. १३१/
आव्यप्र-१, दिनांक १०.६.२०१९

शासन निर्णय :

या विभागाचा संदर्भाधिन शासन निर्णय अधिक्रमित करुन राज्यास मागील काही वर्षांपासून भेडसावत असणारी दुष्काळी परिस्थिती आणि त्यामुळे निर्माण झालेली टंचाईची परिस्थिती विचारात घेऊन राज्य मंत्रीमंडळाने दिलेल्या मान्यतेस अनुसरुन सन २०१९ च्या पावसाळ्यात पर्जन्यवाढीसाठी उपाययोजना म्हणजेच कृत्रिम पावसाचा प्रयोग करण्यास आणि त्यासाठी होणा-या रु. ३१.०० कोटी (रुपये एकतीस कोटी फक्त) च्या खर्चास सुधारित प्रशासकीय मान्यता देण्यात येत आहे.

सन २०१९ च्या पावसाळ्यात पर्जन्यवाढीसाठी उपाययोजना म्हणजेच कृत्रिम पावसाचा प्रयोग करण्यात येईल. सदर प्रयोगासाठी आवश्यक असणारे रडार आणि विमान भारतात येऊन तांत्रिक तपासणी होऊन कार्यान्वित झालेल्या दिनांकापासून तीन महिन्यांच्या किंवा भारतीय हवामान खात्याने मान्सून निघून गेल्याचे जाहिर केल्याच्या तारखेपर्यंत यापैकी जे आधी घडेल, या कालावधीत करण्यात येईल.

विभागीय आयुक्त, औरंगाबाद कार्यालयाच्या इमारतीवर रडार उभारण्यासाठी आवश्यक असलेल्या पायाभूत सोयी सन २०१५ च्या प्रयोगाच्या वेळी निर्माण करण्यात आल्या असल्याने कृत्रिम पावसाच्या प्रयोगासाठी आवश्यक रडार आणि विमान औरंगाबाद येथे ठेवून सदर प्रयोग करण्यात येईल.

या कामी होणारा खर्च आपत्ती व्यवस्थापन प्रभागासाठी अनिवार्य शिर्षात उपलब्ध असलेल्या तरतूदीतून लेखाशिर्ष क्रमांक २२४५ २४९९ या संगणक सांकेतांकाखाली पुनर्विनियोजनाने निधी उपलब्ध करुन करण्यात येईल.

हे आदेश वित्त विभागाच्या सहमतीने त्या विभागाचे अनौपचारिक संदर्भ अनुक्रमे क्र.१८६/व्यय-९/२०१९, दि २०.५.२०१९ आणि क्र २५२/ २०१९/ व्यय-९, दि २५.६.२०१९. अन्वये निर्गमित करण्यात येत आहेत.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संगणक सांकेतांक क्र २०१९०७१८१५०७५२००१९ असा आहे. सदर आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(श्रीरंग घोलप)
अवर सचिव, महाराष्ट्र शासन

प्रति,

- १) अपर मुख्य सचिव, वित्त विभाग, मंत्रालय, मुंबई.
- २) वित्तीय सल्लागार व सह सचिव, आपत्ती व्यवस्थापन प्रभाग, मंत्रालय, मुंबई
- ३) आव्यप्र-१, संग्रहार्थ